



Minuti tal-laqgħa numru erbgha u hamsin (54) tal-Kunsill Lokali tar-Rabat (KLR) li nżammet nhar it-Tlieta, 18 ta' Ottubru 2022 fis-6.00pm fl-Uffiċċju Muniċipali, 34, Triq Ingwanez, ir-Rabat.

PREŻENTI:	Sur Alexander k/a Sandro Craus Sur Matthew Chetcuti Sur Rudolph Grima Sur Christopher Farrugia Sur Nazju Cassar Sa Doris Coleiro Sur Anthony Bonello	Sindku Viċi Sindku Kunsillier Kunsillier Kunsillier Kunsillier Segretarju Eżekuttiv (SE)
SKUŻATA	Sa Janice Busuttil	Kunsillier

- 54.01 **Talba u ittri ta' Apoloġija.**
Il-laqgħa kienet ippreseduta fil-bidu mill-Viċi Sindku, s-Sur Matthew Chetcuti u kif daħal is-Sindku, is-Sur Sandro Craus, kienet ippreseduta minnu. Is-Sa Janice Busuttil infurmat lis-SE illi wegġgħet ideja u ma setgħetx tkun preżenti. L-apoloġija kienet milqugħa unanimament. Ittri ta' apoloġija aktar ma kienx hemm. Il-membri preżenti qalu t-talba flimkien.
- * **Laqgħa mal-Island Car Club**
Il-laqgħa kienet sospiza għaliex kienu mistiedna l-membri tal-*Island Car Club* fejn dawn urew ix-xewqa illi jiddiskutu l-proposta tagħhom biex ikun hemm *Hill Climb* fil-Baħrija, f'Tar-Ruub. Il-membri preżenti qablu unanimament illi jkun hemm din l-attività għaliex din se tippromwovi r-Rabat, mhux se tkun ta' ostakolu għar-residenti, u jekk tinżamm meta jkun magħluq l-istaġuni tal-kaċċa u l-insib, peress li din se tinżamm nhar ta' Hadd, lanqas se jinholoq inkonvenjent lilhom.
- 54.02 **Minuti**
Il-minuti tas-seduta tlieta u hamsin (53) kienu mgħoddija lill-kunsillieri minn qabel u dawn kienu mehuda bħala moqrija. Dawn kienu proposti mis-Sindku, is-Sur Sandro Craus li daħal fis-18:50 għal-laqgħa u issekondati mis-Sa Doris Coleiro u ġew approvati unanimament b'korrezzjoni żgħira f'punt numru 53.04 fejn iddaħhlu l-kelmiet 'qabel li' bejn 'Il-Kunsill Lokali Rabat' u 'se jissottometti din l-applikazzjoni', fl-ewwel vers, u tinqata' l-kelma 'soqfa tas-' mit-tieni vers.
- 54.03 **Approvazzjoni taċ-ċedoli tal-pagamenti numru 340 u tal-Works/Purchase Orders numru 59**
Kienu approvati iċ-ċedola tal-pagamenti numru 340 u dik tal-Works/Purchase Orders numru 59 b'vot unanimu.
- 54.04 **Mistoqsijiet tal-Kunsillieri**
- 54.04.01 Dwar il-piżizzjiet żejda li daħal għalih il-KLR biex jibqa' jingabar il-ħgieg nhar l-ewwel u it-tielet ġimgħa tax-xahar wara li l-kumpanija *Greenmt* ma baqgħetx tiġbru hija mingħajr hlas, is-Sindku, is-Sur Sandro Craus talab illi ssir laqgħa bejn is-CEO tal-Greenmt u r-rappreżentanta tal-ERA li kienet attendiet għal-laqgħa fil-Muniċipju tagħna diversi ġimgħat ilu biex din id-diffikultà tiġi riżolta.
- 54.04.02 Is-Sindku, is-Sur Sandro Craus talab biex issir talba permezz ta' ittra fejn fiha jiffirmaha ukoll l-avukat tal-Kunsill, Dr Richard Sladden biex nitolbu li Vjal il-Haddiem tkun ikklassifikata minn Transport Malta fil-kategorija ta' toroq Arterji/Distributorji.
- 54.04.03 Is-Sur Norbert Grech tkellem dwar l-isfrundar tat-triq u l-ħajt (*retaining wall*) tad-Dwejra. Hu baġhat *e-mail* bir-ritratti li kienet esebita fuq l-*iscreen* dak il-ħin stess mis-SE. Kien deċiż illi l-KLR jikteb lid-Dipartiment tax-Xoghlijiet u jitlob biex tisewwa din il-ħsara u jitneħħa l-periklu peress li diġa' ktibna lill-*Infrastruttura Malta* u dawn ma jridux jagħmluha għaliex ma taqax taht ir-



responsabbiltà tagħhom. Dan hu każ urġenti għaliex f' dawn l-inħawi jkun hemm ħafna nies speċjalment nhar ta' Sibt u l-Ħadd.

- 54.04.04 Is-SE qara t-talba li saritlu bil-miktub mis-Sur Patrick Galea fejn talab illi l-garage li qed nużaw fil-basement tal-appartamenti 30 u 34 Triq Inguanez, jinkera lill-Kunsill Lokali tar-Rabat għal Eur900 fix-xahar peress li dan jinsab użat esklussivament minnu. Kien deċiż illi nibqgħu nużaw żewġ *parking spaces* li huma inklużi mal-kirja tal-appartamenti u jitneħħa kolloxx mil-garage u jitpoġġa fil-garage l-ieħor mikri tal-Familja Tanti. Garage ta' Patrick Galea
- 54.05 **Approvazzjoni tal-posti tal-gabbani/stalls/mwejjed tal-qubbajt għall-festa ta' San Martin tal-Bahrija**
Kienet approvata l-lista tal-gabbani, l-istalls tal-logħob u l-imwejjed u s-siġġijiet għall-festa ta' San Martin tal-Bahrija li se ssir minn ġimgħa qabel nħara fit-13 ta' Novembru 2022. Din l-approvazzjoni teskludi talbiet ġodda minn sidien tal-kabbani oħrajn. Posti tal-Bahrija
- 54.06 **Rapport ta' Evalwazzjoni ta' Offerta ta' General Hand**
Ir-rapport ta' Evalwazzjoni tal-offerta baqa' ma ingħatax lill-Kunsill Lokali tar-Rabat miċ-Ċerpersin General Hand
- 54.07 **Programm ta' attivitajiet: Fashion Show u dawk tal-Milied**
Dwar il-*Fashion Show* il-Kunsill Lokali tar-Rabat kien aġġornat mis-SE fl-assenza tal-Kunsillier, is-Sa Janice Busuttil. Fashion Show u Programm tal-Milied
- Is-Sindku, is-Sur Sandro Craus informa lill-KLR illi l-Kunsill Lokali tar-Rabat se jkun qed jibbenefika minn madwar €30,000 biex itella' l-**attivitajiet tal-Milied** 2022 mill-iskema lokali tad-Dipartiment Gvern Lokali. Peress li l-proposta tal-presepju fil-Pjazza tal-Parroċċa bit-tappijiet kienet komunikata wara li ddaħhlet l-applikazzjoni, is-SE kien mitlub sabiex jikkomunika mas-Sa Marthese Borda biex naraw x'tinhtieg il-Parroċċa sabiex taħtu jittella' scaffolding.
- 54.08 **Aġġornament tal-każijiet tal-Qorti: Gasan Mamo, Elmo Insurance, Mandat ta' Inibizzjoni tal-Bahrija u każ Raphael Carabott**
Nhar l-24 ta' Ottubru is-SE u s-Sa Roberta Galea huma msejjaħa biex jixhdu fis-seduta l-Qorti dwar il-każ Raphael Carabott kontra Pawlu Tanti. Il-każ ta' *Gasan Mamo insurance* irid jinqata' billi tkun dikjarata illi Vjal il-Ħaddiem fejn sehħ l-aċċident fuq il-vettura, hijiex triq distributorja. Dwar il-każ tal-Elmo Insurance se nerġgħu nirrikorru għand l-Avukat Sladden.
- 54.09 **Aġġornament tax-xogħlijiet fil-Muniċipju: 8, Triq l-Isptar**
Is-Sindku, is-Sur Sandro Craus informa illi x-xogħlijiet ta' *propping* tas-sit 8, Triq l-Isptar issa hu wieqaf għal kolloxx. Madankollu hu kellem lid-Direttur tas-Cieffe, u dan se jiltaqa' magħna propju il-Ġimgħa, 21 ta' Ottubru biex jitkellem dwar kif se jibda' t-twaqqiegħ – il-pass li jmiss. Xogħlijiet ta' Kostruzzjoni fil-Muniċipju
- 54.10 **Petizzjoni: Residenti ta' Triq ir-Repubblika/Cosmana Navarra dwar xogħlijiet ta' Infrastruttura Malta**
Saret referenza għas-sit fejn qed isir l-iċċangar bil-madum tal-lava fi Triq Cosmana Navarra bejn iz-zuntier u Triq il-Kbira. Issemmiet il-laqgħa li għaliha attendew ukoll dawk li kienu ffirmaw il-petizzjoni sabiex din il-parti tibqa' tale quale (jigifieri il-parkeġġi jibqgħu hemm). Kien deċiż b'mod unanimu illi ssir *un/loading for residents* għal 25 minuta fi Triq Cosmana Navarra u oħra fi Triq San Franġisk. Triq Cosmana Navarra U Triq il-Kbira
- Kien deċiż illi nagħmlu l-proposta illi l-wires tad-dawl u l-wires tat-telefon jgħaddu minn taħt l-art. Is-Sindku, is-Sur Sandro Craus semma illi hemm ċans kbir illi l-Gvern Ċentrali jaqla' l-mejnijiet tal-ilma ta' Triq il-Kbira, flimkien mal-bankini u l-wiċċ tat-triq. Għal din il-proposta l-kunsillieri qablu illi x-xogħol jibda' wara l-Milied biex ma ntellfux il-kummerċ.
- 54.11 **Talba għal kumpens fuq hsarat ta' vetturi (Mary Rose Micallef), (Richard Sofia) u rota (Gordon Howe)**
Dawn l-ittri għal kumpens kienu ttrattati bir-reqqa kollha u ġew esebiti fuq googlemaps is-siti fejn Talbiet għall-kumpens



ittiehdu r-ritratti. Peress li ir-rapporti saru tard fl-Għassa tal-Pulizija, il-Kunsill Lokali tar-Rabat ma setgħax jaċċettahom. Dwar it-talba ta' Mary Rose Micallef, is-Sur Chris Farrugia iddikjara konflitt ta' nteress u ħareġ 'il barra. Dak li sehħ f'Hal Bajjada fuq bankina il-KLR hass li kienet veru improbabbli li jiġri li ġara, sewwa sew anke fuq dak tat-tyre tar-rota kien ukoll improbabbli li sehħ fuq grada tax-xita li hija (across the road). Dan għaliex ma jista' jidhol ir-rim tar-rota tas-Sur G Howe fuq grada li ssir matul il-wisgħa tat-triq. Dwar ir-rapport tas-Sur Sofia, dan daħal snin tard fil-Kunsill.

54.12 **Punti Ohra**

- | | | |
|----------|--|----------------------|
| 54.12.01 | Is-Sindku, is-Sur Sandro Craus tkellem fuq id-diffikultajiet li għandna bit-tpoġġija tal-imwejjed u s-siġġijiet, li qed ikunu approvati mill- <i>Malta Tourism Authority</i> lil tal-ħwienet. Hu qal illi mhux sew illi dawn mhux qed jikkonsultawna u nqumu filgħodu u nsibu xi gaġġa fuq pjattaforma quddiem xi hanut li tikkonsma żewġ parkeġġi utli fiċ-ċentru tar-Rabat. Hu qal illi dan il-punt għandu jkun diskuss fir-riforma tal-Kunsilli Lokali. | Imwejjed u siġġijiet |
| 54.12.02 | Is-Sur Rodolf Grima talab illi jissewwa spakxin quddiem Collins Stationery fi Triq Santa Rita peress li dan għola 'l fuq u qed jitfixklu n-nies fih. | Manutenzjoni |
| 54.12.03 | Is-Sur Sandro Craus tkellem fuq spakxin ieħor li qed iħabbat ftit 'l bogħod mill-pompa tal-petrol fi Triq Nikola Saura. | Manutenzjoni |
| 54.12.04 | Is-Sur Sandro Craus talab li jissewwa wkoll spakxin ieħor kważi quddiem il-Grotto Restaurant fil-Pjazza tal-Parroċċa għaliex dan ukoll għola 'l fuq u qed jitfixklu fih in-nies. | Manutenzjoni |
| 54.12.05 | Is-Sa Doris Coleiro talbet sabiex jissewew kemm l-isprall kif ukoll il-kurduna li tgħawwġu u tkissru bit-traffiku goff rispettivament fi Triq San Piju V kantuniera ma' Triq Gorg Borg Olivier. | Manutenzjoni |
| 54.12.06 | Is-Sur Chris Farrugia talab illi tisewwa l-kurdina u l-bankina imkissra fi Triq San Publiju kantuniera ma' Triq Santa Marija. | Manutenzjoni |
| 54.12.07 | Il-Viċi Sindku, is-Sur Matthew Chetcuti kien talab illi ssir tabella tal-one-way fi Triq Bir Iljun fejn il-ġnien biex ma jibqgħux jidhlu l-vetturi u jehlu fejn tidjieq it-triq. | Tabella |
| 54.12.08 | Is-Sur Norbert Grech talab illi temporanjament jintrama' scaffolding f'52 Triq Inguanez biex is-sid isewwi gallarija u hemm il-bżonn li matul dan il-perjodu jitneħħa parkeġġ biex tibqa' miftuħa t-triq. | Scaffolding |
| 54.13 | Il-laqgħa ntemmet fid-9.00pm u dik li jmiss se ssir nhar id-9 ta' Novembru 2022 fis-6.00pm. | Aġġornament |

(**IFFIRMATA**)

Magħmula minn Anthony Bonello u approvati u ffirmati llum /11/22 minn
Segretarju Eżekuttiv

(**IFFIRMATA**)

Sandro Craus
Anthony Bonello